

मीडिया समन्वयक कार्यालय  
जामिया मिल्लिया इस्लामिया

प्रेस विज्ञप्ति

16 फरवरी 2018

जामिया मिल्लिया में मशीन लर्निंग और आर्टफिशल इंटेलिजन्स पर महत्वपूर्ण चर्चा

जामिया मिल्लिया इस्लामिया के सेंटर फॉर इनोवेशन एंड एंटरप्रेन्योरशिप :सीआईई: विभाग ने आर्टफिशल इंटेलिजन्स और मशीन लर्निंग में रूचि रखने वालों के लिए एक महत्वपूर्ण बैठक का आयोजन किया। इस चर्चा में विदेश में इन दोनों क्षेत्रों में काम कर रहे जामिया के पूर्व छात्रों तथा विशेषज्ञों ने अपने अनुभवों को साझा किया।

बायोइन्फॉर्मेटिक्स, एमसीए, बीएससी गणित ऑनर्स, बीटेक कम्प्यूटर साइंस, बीटेक इलेक्ट्रॉनिक्स और कम्प्युनिकेशंस जैसे विभागों से संबंधित लोगों ने इसमें हिस्सा लिया और भविष्य में मशीन लर्निंग तथा आर्टफिशल इंटेलिजन्स का समाज, उद्योग एवं प्रौद्योगिकी पर पड़ने वाले असर के बारे में गहन चर्चा की।

इस बैठक में अमेरिका के टोलेडो विश्वविद्यालय से 'मानव-कंप्यूटर इंटरैक्शन' में पीएच.डी कर रहे जेएमआई के पूर्व छात्र तौहीद खान मुहम्मद और अमेरिका के ही इस क्षेत्र के अन्य विशेषज्ञों ने अपने अनुभवों को साझा किया।

उन्होंने मशीन लर्निंग और आर्टफिशल इंटेलिजन्स के भविष्य के पहलुओं और अमेरिका में इन क्षेत्रों में अनुसंधान करने और पीएच.डी करने के अवसरों के बारे में जामिया के छात्रों और अध्यापकों को विस्तार से जानकारी दी।

इस बैठक का आयोजन "हैशेज-जेएमआई" नामक जेएमआई के छात्रों के समूह द्वारा किया गया था। यह समूह जेएमआई में डेवलपर्स समुदाय विकसित करने की दिशा में प्रयास कर रहा है।

प्रो साइमा सईद

मीडिया कोऑर्डिनेटर